

“విరాటపర్వం” - “లోక కళ్యాణ పారాయణం”

(అధికాశ్వయుజ శుద్ధ చతుర్థి)

69

(21.09.2020 సోమవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నామోభారతమ్



విరాటపర్వణి షోడశో ధ్యాయః

ద్రౌపద్యువాచ

ప్రజారక్షణశీలానాం రాజ్ఞాం హ్యమితతేజసామ్ ।
 కార్యం హి పాలనం నిత్యం ధర్మే సత్యే చ తిష్ఠతామ్ ॥
 స్వప్రజాయాం ప్రజాయాం చ విశేషం నాధిగచ్ఛతామ్ ।
 ప్రియేష్వపి చ ద్వేష్యేషు సమత్వం యే సమాశ్రితాః ॥
 వివాదేషు ప్రవృత్తేషు సమం కార్యానుదర్శినా ।
 రాజ్ఞా ధర్మాసనస్థేన జితౌ లోకావుభావపి ॥
 రాజన్ ధర్మాసనస్థోఽపి రక్ష మాం త్వమనాగసీమ్ ॥
 అహం త్వనపరాధ్యన్తి కీచకేన దురాత్మనా ।
 పశ్యతస్తే మహారాజ హతా పాదేన దాసవత్ ॥
 మత్స్యాధిప ప్రజా రక్ష పితా పుత్రానివారసాన్ ॥
 యస్త్వధర్మేణ కార్యాణి మోహత్మా కురుతే నృపః ।
 అచిరాత్తం దురాత్మానం వశే కుర్వన్తి శత్రవః ॥
 మత్స్యానాం కులజస్త్వం హి తేషాం సత్యం పరాయణమ్ ।
 త్వం కిలైవంవిధో జాతః కులే ధర్మపరాయణే ॥
 అతస్త్వాహమభిక్రన్దే శరణార్థం నరాధిప ।
 త్రాహి మామద్య రాజేన్ద్ర కీచకాత్ పాపపూరుషాత్ ॥
 అనాథామిహ మాం జ్ఞాత్వా కీచకః పురుషాధమః ।
 ప్రహరత్యేవ నీచాత్మా న తు ధర్మమవేక్షతే ॥
 అకార్యాణామనారమ్భాత్ కార్యాణామనుపాలనాత్ ।
 ప్రజాసు యే సువృత్తాస్తే స్వర్గమాయాన్తి భూమిపాః ॥
 కార్యాకార్యవిశేషజ్ఞాః కామకారేణ పార్థివ ।
 ప్రజాసు కిల్బిషం కృత్వా నరకం యాన్త్యధోముఖాః ॥





వైవ యజ్ఞైర్న వా దానైర్న గురోరుపసేవయా ।



ప్రాఘ్నవన్తి తథా ధర్మం యథా కార్యానుపాలనాత్ ॥

క్రియాయామక్రియాయాం చ ప్రాపణే పుణ్యపాపయోః ॥

ప్రజాయాం సృజ్యమానాయాం పురా హ్యేతదుదాహృతమ్ ।

ఏతద్వో మానుషాః సమ్యక్కార్యం దృష్ట్వతయా భువి ।

అస్మిన్ సునీతే దుర్నీతే లభతే కర్మజం ఫలమ్ ॥

కల్యాణకారీ కల్యాణం పాపకారీ చ పాపకమ్ ।

తేన గచ్ఛతి సంసర్గం స్వర్గాయ నరకాయ వా ॥

సుకృతం దుష్కృతం వాపి కృత్వా మోహేన మానవః ।

పశ్చాత్తాపేన తప్యేత స్వబుద్ధ్యా మరణం గతః ॥

ఏవముక్త్యా పరం వాక్యం విససర్జ శతక్రతుమ్ ।

శక్రోఽప్యాపృచ్ఛ్య బ్రహ్మణం దేవరాజ్యమపాలయత్ ॥

యథోక్తం దేవదేవేన బ్రహ్మణా పరమేష్ఠినా ।

తథా త్వమపి రాజేన్ద్ర కార్యాకార్యే స్థిరో భవ ॥



॥ అథ మహాంధ్రనాశ్చిత్రమ్ ॥


నమస్తే దేవదేవేశ నమస్తే బలసూదన ।
 నముచిఘ్న నమస్తేఽస్తు సహస్రాక్ష శచీపతే ॥
 సర్పాణాం సూర్యతప్తానాం వారిణా త్వం ప్లవో భవ ॥
 త్వమేవ పరమం త్రాణమ్ అస్మాకమమరోత్తమ ।
 ఈశో హ్యపి పయః స్రష్టుం త్వమనల్పం పురన్దర ॥
 త్వమేవ మేఘస్త్వం వాయుః త్వమగ్నిర్విద్యుతోంబరే ।
 త్వమభ్రగణవిక్షేప్తా త్వామేవాహుర్మహోఘనమ్ ॥
 త్వం వజ్రమతులం ఘోరం ఘోషవాంస్త్వం వలాహకః ।
 స్రష్టా త్వమేవ లోకానాం సంహర్తా చాపరాజితః॥
 త్వం జ్యోతిః సర్వభూతానాం త్వమాదిత్యో విభావసుః ।
 త్వం మహద్భూతమాశ్చర్యం త్వం రాజా త్వం సురోత్తమః ॥
 త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
 త్వం సర్వమమృతం దేవ త్వం సోమః పరమార్చితః ॥
 త్వం ముహూర్తస్తిథిస్త్వం చ త్వం లవస్త్వం పునః క్షణః ।
 శుక్లస్త్వం బహులస్త్వం చ కలా కాష్ఠా త్రుటిస్తథా ।
 సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్ధరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ర్షుషాకులః॥

మహాయశాస్త్వమితి సదాభిపూజ్యసే మనీషిభిర్మూదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥

త్వం విశ్రైః సతతమిహేజ్యసే ఫలార్థం వేదాంగేష్వతులబలౌఘ గీయసే చ ।
 త్వద్ధేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥

ॐ ॥ ఇతి శ్రీమన్మహాభారతే ఆదిపర్వణి మహేంద్రస్తోత్రం సంపూర్ణమ్ ॥ ॐ



గోవిందనామ సంకీర్తనము



అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పఠన్తై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

